

# വരാന്തിരുന്നവൻ





# വരാനിരുന്നവൻ

ഇസ്രായേൽജനം നൂറ്റാണ്ടുകളായി ഒരു രക്ഷകനെ പ്രതീക്ഷിച്ചിരുന്നു. എന്നാൽ ആരായിരിക്കും ആ രക്ഷകൻ, അദ്ദേഹം വന്ന് എന്തുചെയ്യും എന്നതിനെക്കുറിച്ചു പല വിധത്തിലുള്ള വിശ്വാസങ്ങളും പ്രതീക്ഷകളുമാണ് അവരുടെ ഇടയിൽ നിലവിലിരുന്നത്. ദാവീദിന്റെ വംശത്തിൽ ജനിക്കുന്ന ഒരു രാജാവ് ജറുസലേമിനെ കേന്ദ്രമാക്കി ഒരു സാമ്രാജ്യം സ്ഥാപിക്കും എന്നു ചിലർ വിശ്വസിച്ചപ്പോൾ മറ്റുചിലർ ജനത്തിനു മോചനം നൽകിയ മോശയെപ്പോലെ ഒരു പ്രവാചകനെയാണ് കാത്തിരുന്നത്. ഇനിയും വേറൊരു കൂട്ടർ ഏലിയാ മടങ്ങിവന്ന് എല്ലാവരെയും അനുതാപത്തിന് ആഹ്വാനം ചെയ്യും എന്നു വിശ്വസിച്ചു. ഏലിയായ്ക്കു പിന്നാലെ, ലോകത്തിന്റെമേൽ വിധി നടപ്പിലാക്കാൻ, കർത്താവുതന്നെ വരുമെന്നും അവർ പഠിപ്പിച്ചു.

സ്നാപകയോഹന്നാന്റെ പ്രസംഗങ്ങളിൽനിന്ന് വരാനിരിക്കുന്നവനെക്കുറിച്ച് വിധിയാളന്റെ ചിത്രമാണു ലഭിക്കുക. എന്നാൽ യേശുവിന്റെ പഠനവും പ്രവൃത്തിയും പ്രത്യക്ഷത്തിൽ വിധി പ്രസ്താവിക്കുന്നതായിരുന്നില്ല. താൻ ശിക്ഷ വിധിക്കാനല്ല രക്ഷിക്കാനാണു വന്നിരിക്കുന്നത് എന്ന് യേശു തന്നെ ആവർത്തിച്ചു പറയുകയും ചെയ്തു. അതിനാൽ തനിക്കുപിന്നാലെ വരുന്നു എന്നു സ്നാപകൻ പറഞ്ഞത് യേശുവിനെക്കുറിച്ചു തന്നെയാണോ എന്ന് സ്നാപകശിഷ്യന്മാർക്കു സംശയമുണ്ടാവുക തികച്ചും സ്വാഭാവികമാണ്. ഈ ചോദ്യം അവർതന്നെ യേശുവിനോടു ചോദിക്കുകയും ചെയ്തു.

ഇസ്രായേൽ ജനത്തിന്റെ എല്ലാ പ്രതീക്ഷകളെയും അതേപടി പൂർത്തിയാക്കുകയല്ല യേശു ചെയ്തത്. യേശുവിലൂടെ ദൈവം നൽകുന്ന രക്ഷ സ്വീകരിക്കാൻ മാനസാന്തരവും വിശ്വാസവും ആവശ്യമാണ്. ഇതിന് യഹൂദനേതാക്കൾ തയ്യാറായില്ല. മറിച്ച് അവർ യേശുവിനെ എതിർക്കുകയും വധിക്കാൻ ആലോചിക്കുകയുമാണ് ചെയ്തത്. ഈ സാഹചര്യത്തിൽ യേശു ഇസ്രായേലിന്റെ പന്ത്രണ്ടു ഗോത്രങ്ങളുടെ സ്ഥാനത്ത് പന്ത്രണ്ട് അപ്പസ്തോലന്മാരെ തിരഞ്ഞെടുത്തുകൊണ്ട് തന്റെ സഭയ്ക്ക് അടിസ്ഥാനമിട്ടു.

ദീർഘമായ പ്രാർത്ഥനയ്ക്കുശേഷമാണ് യേശു ഇപ്രകാരമാരു തീരുമാനമെടു

Published by : MAR LOUIS PUBLICATIONS  
 Broadway, Ernakulam  
 Kochi - 682 031, Ph: 0484-2352110  
 Website : www.marlouiskochi.com  
 E-mail : mlbookcentre@gmail.com  
 mlpekam@gmail.com

ത്തത്. സുപ്രധാനമായ തീരുമാനങ്ങൾ എടുക്കുന്നതിനുമുമ്പേ യേശു ഏറെസമയം പ്രാർത്ഥനയിൽ ചിലവഴിച്ചിരുന്നു. ഇത് നമുക്ക് ഒരു മാതൃകയാണ്. തന്റെ ശിഷ്യസമൂഹത്തിനുമുമ്പായിരിക്കേണ്ട ചൈതന്യവും ജീവിതശൈലിയും വിശദീകരിക്കുന്നതാണ് മലയിലെ പ്രസംഗം.

യേശുവിന്റെ വരവോടുകൂടി ദൈവരാജ്യം ഈ ഭൂമിയിൽ ആരംഭിച്ചുകഴിഞ്ഞു. ദൈവം സൗജന്യമായി നൽകുന്ന രക്ഷ സ്വീകരിക്കാനായി പുതിയൊരു മനോഭാവം നമുക്കുണ്ടാകണം. ശത്രുക്കളെപ്പോലും സ്നേഹിക്കാനും തിരിച്ചുകിട്ടും എന്ന പ്രതീക്ഷകൂടാതെ കടം കൊടുക്കാനും എല്ലാവരോടും കരുണകാണിക്കാനും യേശു പഠിപ്പിച്ചു. ദൈവരാജ്യത്തിൽ ജാതിയുടെയും വർഗ്ഗത്തിന്റെയും മറ്റും പേരിലുള്ള വ്യത്യാസങ്ങളില്ല. എല്ലാവരും സഹോദരങ്ങളാണ്. റോമാക്കാരും ചുങ്കക്കാരും യഹൂദരും എല്ലാം സ്വർഗ്ഗസ്ഥനായ പിതാവിന്റെ മക്കളാണ്; അതിനാൽ സഹോദരങ്ങളുമാണ്.

പാപികൾക്കു മോചനവും രോഗികൾക്കു സൗഖ്യവും മരിച്ചവർക്കു ജീവനും നൽകിക്കൊണ്ട് വരാനിരുന്നവൻ താൻ തന്നെയാണെന്ന് യേശു വെളിവാക്കി. തന്നിൽ വിശ്വസിക്കുന്നവർക്കു നിത്യജീവനുമുണ്ടെന്നും അവരെ താൻ അന്തിമനാളിൽ ഉയിർപ്പിക്കുമെന്നും യേശു പഠിപ്പിച്ചു. പഴയനിയമത്തിനു നൽകാൻ കഴിയാതിരുന്ന പാപമോചനവും നിത്യജീവനും യേശു നൽകുന്നു. ഇപ്രകാരമുള്ള യേശുവിന്റെ പഠനവും പ്രവൃത്തിയും പാപികൾക്കും ദരിദ്രർക്കും വലിയ സന്തോഷം പ്രദാനം ചെയ്തു. അവർ യേശുവിൽ വിശ്വസിച്ചു; യേശുവിനെ സ്നേഹിച്ചു. എന്നാൽ തങ്ങൾ വിശുദ്ധരും മറ്റുള്ളവരേക്കാൾ മെച്ചപ്പെട്ടവരും ആണെന്നു കരുതിയിരുന്ന നേതാക്കന്മാർക്ക് ഇതു മനസ്സിലാക്കാനോ സ്വീകരിക്കാനോ കഴിഞ്ഞില്ല. അവർ തങ്ങളുടെ സംശയങ്ങളും ചോദ്യങ്ങളുമായി തുടർന്നു.

## ചോദ്യങ്ങൾ

1. വരാനിരുന്ന രക്ഷകനെക്കുറിച്ച് ഇസ്രായേൽക്കാരുടെ ഇടയിൽ പ്രചാരത്തിലിരുന്ന മൂന്ന് ആശയങ്ങൾ ഏവ?
2. അപ്പസ്തോലൻ എന്ന വാക്കിന്റെ അർത്ഥമെന്ത്?
3. എന്തിനുവേണ്ടിയാണ് യേശു അപ്പസ്തോലന്മാരെ തിരഞ്ഞെടുത്തത്?
4. “അഷ്ടഭാഗ്യങ്ങൾ” ഏവ?
5. മലയിലെ പ്രസംഗത്തിൽനിന്ന് നിങ്ങളെ സ്പർശിച്ച ഏതെങ്കിലും ഒരു കാര്യം വിശദമാക്കുക?
6. സ്നാപകന്റെ ശിഷ്യന്മാർക്ക് യേശു എന്തുത്തരമാണു നൽകിയത്?
7. തീവ്രവാദികളുടെയും യേശുവിന്റെയും പഠനങ്ങൾ തമ്മിലുള്ള ഏറ്റവും പ്രധാനപ്പെട്ട ഒരു വ്യത്യാസം എടുത്തുകാട്ടുക.
8. “ബേത്സെയ്ദാ” എന്ന പേരിന്റെ അർത്ഥമെന്ത്?
9. വിധവയുടെ മകനെ ഉയിർപ്പിച്ചപ്പോൾ ജനം എന്തുപറഞ്ഞാണ് ദൈവത്തെ സ്തുതിച്ചത്?
10. തന്റെ വാക്കനുസരിച്ചു ജീവിക്കുന്നവരെ യേശു ആരോടാണുപമിച്ചത്?

# ബൈബിൾ ചിത്രകഥ-36 യേശുക്രിസ്തു -6 വരാതിരുന്നവൻ

രചന : മൈക്കിൾ കാരിമറ്റം  
ചിത്രീകരണം : ദേവസി \* ബെന്നി

യഹൂദനേതാക്കന്മാർ എതിർത്തെങ്കിലും യേശുവിന്റെ കീർത്തി പാലസ്തീനായ്ക്കു പുറത്തുപോലും വ്യാപിച്ചു. അനുയായികളുടെ എണ്ണം അനുദിനം വർദ്ധിച്ചു വന്നു. സ്നാപകന്റെ ശിഷ്യന്മാർ തങ്ങളുടെ ഗുരുവിനെ സന്ദർശിക്കാൻ തടവറയിലേക്കു വന്നു.



അവനെയാണ് നിങ്ങൾ അനുഗമിക്കേണ്ടതെന്നു ഞാൻ പറഞ്ഞതല്ലേ. അവൻ ജനഹൃദയങ്ങളിൽ വളരുകയും ഞാൻ ക്ഷയിച്ചുകുഴയിച്ച് ഇല്ലാതാവുകയും ചെയ്യണം.





അന്നൊരു ദിവസം യേശു ശിഷ്യന്മാരോടൊപ്പം ഒരു മലയിലേക്കു പോയി. രാത്രി മുഴുവൻ അവൻ പ്രാർത്ഥനയിൽ ചിലവഴിച്ചു.



ഗുരു ഇന്ന് അസാധാരണമായി അസ്വസ്ഥനായിരിക്കുന്നു.

മതനേതാക്കന്മാരെല്ലാം എതിർക്കുകയല്ലേ. അവർ ഗുരുവിനെതിരേ ഗൂഢാലോചനകൾ ആരംഭിച്ചിട്ടുണ്ടെന്നാണ് കേൾക്കുന്നത്.




ഗുരുവിന്റെ ദേഹത്ത് ഒരു പോറൽ പോലും വീഴിക്കാൻ ഞങ്ങൾ സമ്മതിക്കില്ല.

ഗുരുനാഥൻ എന്തോ വലിയ തീരുമാനമെടുക്കാൻ ശ്രമിക്കുന്നതുപോലെ തോന്നുന്നു.



പ്രഭാതമായപ്പോൾ യേശു തന്റെ ശിഷ്യരെ അടുത്തു വിളിച്ച് അവരിൽനിന്നു പന്ത്രണ്ടുപേരെ തിരഞ്ഞെടുത്ത് അവർക്ക് അപ്പസ്തോലന്മാർ എന്നു പേരു നൽകി.



യേശുവിന്റെ വാക്കുകൾ കേൾക്കാനും രോഗശാന്തി നേടാനുമായി വന്ന വലിയൊരു ജനക്കൂട്ടം മലയുടെ താഴ്വാരത്തിൽ കാത്തു നിന്നു. വിദൂരത്തുനിന്നു വന്ന വിജാതീയരും ജറുസലേമിൽനിന്നുവന്ന മതനേതാക്കളും ആ കൂട്ടത്തിലുണ്ടായിരുന്നു.

അദ്ദേഹത്തിന്റെ അടുത്തെത്താൻ കഴിഞ്ഞാൽ രക്ഷപ്പെട്ടു.

ഗുരുവിന്റെ വസ്ത്രത്തിലെകിലും ഒന്നു തൊട്ടാൽ മതി.

കർത്താവേ, എനിക്കു കാഴ്ച നൽകണമേ. ഞാൻ കണ്ടില്ലെങ്കിലും അവിടുന്ന് എന്നെ കാണണമേ.

അദ്ദേഹത്തിൽനിന്നു ദൈവികശക്തി പുറപ്പെടുന്നുണ്ട്.

അതാ അദ്ദേഹം വരുന്നു.

ഉദിച്ചുയരുന്ന സൂര്യനെപ്പോലെ ആ മുഖം തിളങ്ങുന്നു.

ദൈവത്തിന്റെ സ്നേഹവും കാരണവും മുഴുവൻ ആ മുഖത്തു കാണാം.

എന്താണദ്ദേഹം അവിടെ നിലകുകയാണോ.



അല്പം ഉയർന്ന ഒരു സ്ഥലത്ത് യേശു ഇരുന്നു. ജനക്കൂട്ടത്തെ തന്റെ അടുക്കലേക്കു വിളിച്ചു.



ദരിദ്രരേ, നിങ്ങൾ ഭാഗ്യവാന്മാർ!

ഗുരു എന്താണീ പറയുന്നത്? ശാപമാണെന്നല്ലേ നമ്മളെ പഠിപ്പിച്ചിട്ടുള്ളത്?

മിണ്ടാതിരുന്നുകേൾക്കൂ! സ്വർഗ്ഗത്തിൽനിന്നു മുഴങ്ങുന്ന ശബ്ദമല്ലേ അത്?



ദൈവരാജ്യം നിങ്ങളുടേതാണ്.



ഇപ്പോൾ വിശപ്പു സഹിക്കുന്നവരേ നിങ്ങൾ ഭാഗ്യവാന്മാർ. നിങ്ങൾ തൃപ്തരാക്കപ്പെടും.



ഇപ്പോൾ കരയുന്നവരേ,  
നിങ്ങൾ ഭാഗ്യവാന്മാർ;  
നിങ്ങൾ ചിരിക്കൂം.



കരണയുള്ളവർ ഭാഗ്യവാന്മാർ;  
അവർക്കു കരണ ലഭിക്കും.



ഘൃതശുദ്ധിയുള്ളവർ  
ഭാഗ്യവാന്മാർ; അവർ  
ദൈവത്തെ കാണും.



സമാധാനം സ്ഥാപിക്കുന്നവർ ഭാഗ്യവാന്മാർ; അവർ ദൈവ പുത്രന്മാരെന്നു വിളിക്കപ്പെടും.

!!!



നീതിക്കുവേണ്ടി പീഡനം ഏല്ക്കുന്നവർ ഭാഗ്യവാന്മാർ; സ്വർഗ്ഗരാജ്യം അവരുടേതാണ്.




എന്നെപ്രതി മനുഷ്യർ നിങ്ങളെ അവഹേളിക്കുകയും പീഡിപ്പിക്കുകയും സമൂഹത്തിൽ നിന്നു പുറത്താക്കുകയും ചെയ്യുമ്പോൾ നിങ്ങൾ ഭാഗ്യവാന്മാർ.



ആനന്ദിക്കുവിൻ, സന്തോഷിച്ചു  
കുതിച്ചു ചാടുവിൻ, സ്വർഗ്ഗത്തിൽ  
നിങ്ങളുടെ പ്രതിഫലം വലുതായി  
രിക്കും.



എന്നാൽ ധനികരേ, നിങ്ങൾക്കു  
ദുരിതം. നിങ്ങളുടെ ആശ്വാസം  
നിങ്ങൾ പ്രാപിച്ചുകഴിഞ്ഞിരി  
ക്കുന്നു. ഇപ്പോൾ ചിരിക്കുന്ന  
വരേ, നിങ്ങൾക്കു ദുരിതം.  
നിങ്ങൾ ദുഃഖിച്ചു കരയും.






മറ്റുള്ളവർ നിങ്ങളോട് എങ്ങനെ പെരുമാറണം എന്നു നിങ്ങൾ ആഗ്രഹിക്കുന്നുവോ അങ്ങനെ തന്നെ നിങ്ങൾ അവരോടും പെരുമാറുവിൻ.



നിങ്ങളെ സ്നേഹിക്കുന്നവരെ മാത്രമേ നിങ്ങൾ സ്നേഹിക്കുന്നുള്ളൂ എങ്കിൽ നിങ്ങൾക്ക് എന്തു മേന്മയാണുള്ളത്?



തിരിച്ചുകിട്ടും എന്നു പ്രതീക്ഷിക്കാതെ മറ്റുള്ളവർക്കു നന്മ ചെയ്യുവിൻ. സ്വർഗ്ഗത്തിൽ നിങ്ങളുടെ പ്രതിഫലം വലുതായിരിക്കും.



നിങ്ങളുടെ സ്വർഗ്ഗസ്ഥനായ പിതാവു കരുണയുള്ളവനായിരിക്കുന്നതുപോലെ നിങ്ങളും കരുണയുള്ളവരായിരിക്കുവിൻ.




എന്റെ ഈ വചനങ്ങൾ ശ്രവിക്കുകയും അതനുസരിക്കുകയും ചെയ്യുന്നവൻ പാറമേൽ വീടുപണിത വിവേകമതിയായ മനുഷ്യനു തുല്യം.



മഴപെയ്തു വെള്ളപ്പൊക്കമുണ്ടായി കാറ്റടിച്ചു. ആ വീടു വീണില്ല. കാരണം അടിത്തറ പാറമേലായിരുന്നു.



എന്നാൽ എന്റെ വാക്കുകേട്ടിട്ട് അനുസരിക്കാത്തവൻ മണൽപ്പുറത്തു വീടുപണിത ഭോഷനെപ്പോലെയാണ്. ആ വീടു വീണു പോകും.







അപ്പോൾ റോമാക്കാരനായ ശതാധിപൻ യേശുവിനെ കാണാൻ വന്നു.



യേശു ശതാധിപന്റെ അടുക്കലേക്കു വന്നു.



!!!?

ഗുരോ, ഒരു റോമൻ പടയാളി എന്ന നിലയിൽ അർഹനല്ല എന്നറിയാമെങ്കിലും അങ്ങയുടെ കരുണ യാചിക്കാനാണ് ഞാൻ വന്നത്.

പിതാവിന്റെ കരുണയ്ക്ക് അതിരുകളില്ല. പറയൂ, എന്താണു വേണ്ടത്?



മകനെപ്പോലെ ഞാൻ സ്നേഹിക്കുന്ന എന്റെ ഒരു ഭൃത്യൻ മരണാസന്നനായി കിടക്കുന്നു. അങ്ങ് ദയതോന്നി അവനെ സുഖപ്പെടുത്തണം.

തിർച്ചയായും. ഞാൻ നിന്റെ വീട്ടിലേക്കു വരാം.



കർത്താവേ, അങ്ങയെ എന്റെ വീട്ടിൽ സ്വീകരിക്കാനുള്ള യോഗ്യത എനിക്കില്ല.

അങ്ങ് ഒരു വാക്ക് ഉച്ചരിച്ചാൽ മതി. എന്റെ ഭൃത്യൻ സുഖം പ്രാപിക്കും.

സമാധാനത്തോടെ പോകൂ. നിന്റെ വിശ്വാസം നിന്റെ ഭൃത്യനെ സുഖപ്പെടുത്തിയിരിക്കുന്നു.



ശതാധിപൻ പോയിക്കഴിഞ്ഞപ്പോൾ.

വിജാതീയരെന്നു നിങ്ങൾ വിളിക്കുന്ന ആ പടയാളി പറഞ്ഞതുകേട്ടോ? ഇസ്രായേലിൽപോലും ഇതുപോലുള്ള വിശ്വാസം ഞാൻ കണ്ടിട്ടില്ല.



അവൻ റോമാക്കാരെ പ്രീതിപ്പെടുത്താൻ ശ്രമിക്കുകയാണ്.



ഇവന് റോമാക്കാരോടാണ് കൂടുതൽ താല്പര്യം.

ദൈവത്തിനു പക്ഷഭേദമില്ലല്ലോ.



യേശുവിന്റെ പ്രസംഗം കേൾക്കാൻ വന്നവരുടെ കൂട്ടത്തിൽ സ്നാപകന്റെ ശിഷ്യന്മാരുമുണ്ടായിരുന്നു. അവർ യേശുവിനെ സമീപിച്ചു.



ഗുരോ, ഞങ്ങൾ സ്നാപകന്റെ ശിഷ്യന്മാരാണ്. അദ്ദേഹം പറഞ്ഞിട്ടാണ് ഞങ്ങൾ വന്നത്.

നിങ്ങൾക്ക് എന്താണു വേണ്ടത്?

വരാതിരിക്കുന്നവൻ നീ തന്നെയാണോ അതോ ഞങ്ങൾ മറ്റൊരാളെ കാത്തിരിക്കണമോ എന്നറിയാൻ ഞങ്ങൾ ആഗ്രഹിക്കുന്നു.



നിങ്ങൾ ഇവിടെ കാണുകയും കേൾക്കുകയും ചെയ്യുന്നത് യോഗ്യമാണോടു പറയുവിൻ. കുരുടർ കാണുന്നു, ചെകിടർ കേൾക്കുന്നു.



...മുടന്തർ നടക്കുന്നു, കുഷ്ഠരോഗികൾ സുഖപ്പെടുന്നു, മരിച്ചവർ ഉയിർപ്പിക്കപ്പെടുന്നു, ദരിദ്രരോടു സുവിശേഷം പ്രസംഗിക്കപ്പെടുന്നു.



എന്നിൽ ഇടർച്ചയുണ്ടാകാത്തവൻ ഭാഗ്യവാൻ.

!!



സ്നാപകരിഷ്യാന്മാർ പോയപ്പോൾ യേശു ജനക്കൂട്ടത്തോട്,

നിങ്ങൾ എന്തു കാണാനാണ് മരുഭൂമിയിലേക്കു പോയത്? കാറ്റത്തുലയുന്ന ഞാങ്ങണയോ?



അല്ലെങ്കിൽ മുദുലവസ്ത്രം ധരിച്ച് ആഡംബരത്തിൽ കഴിയുന്നവനെയോ?



അങ്ങനെയുള്ളവർ അരമനകളിലാണ് ജീവിക്കുന്നത്.



പിന്നെ എന്തുകാണാനാണ് നിങ്ങൾ പോയത്? പ്രവാചകനെയോ?



"നിനക്കുമുമ്പേ വഴിയൊരുക്കാൻ എന്റെ ദൂതനെ ഞാൻ അയയ്ക്കും" എന്ന് എഴുതപ്പെട്ടിരിക്കുന്നത് ഇവനെപ്പറ്റിയാണ്.



സ്ത്രീകളിൽനിന്നു ജനിച്ചവരിൽ യോഹന്നാനേക്കാൾ വലിയവനില്ല. എങ്കിലും ദൈവരാജ്യത്തിലെ ഏറ്റവും ചെറിയവൻ അവനെക്കാൾ വലിയവനാണ്.

?!!



ഫരിസേയർ തമ്മിൽ സംഭാഷണം.

ഇവൻ ആരാണെന്നാ ഭാവം!

നമുക്കു നേരിട്ടു ചോദിച്ചുകളയാം. ഒരു വിരുന്നിനു വിളിക്കാം.

അല്പംകൂടി കഴിയട്ടെ. തലക്കാലം ഇവന്റെ നീക്കങ്ങൾ നിരീക്ഷിക്കാം.

യേശു അവിടെനിന്നു പുറപ്പെട്ടു. ശിഷ്യന്മാരൊടൊപ്പം നായിൻ പട്ടണത്തിന്റെ അടുത്തെത്തി.





അത്ഭുതം! ഇതാ ഒരു വലിയ പ്രവാചകൻ.


ഏലിയാ പ്രവാചകനെപ്പോലെ! ദൈവം നമ്മെ സന്ദർശിച്ചിരിക്കുന്നു.



കർത്താവേ, അങ്ങേയ്ക്കു സ്തോത്രം! ദൈവം കരുണയുള്ളവനാണ്.



യേശു ശിഷ്യന്മാരോടുകൂടെ ജറുസലേമിലേക്കു പോയി. അവിടെ ബേത് സെയ്ദാ എന്നു പേരായ കുളത്തിന്റെ അടുത്തെത്തി.



ഇതു രോഗികളുടെ ഒരു കേന്ദ്രമാണല്ലോ.

കരുണാലയം എന്നല്ലേ സ്ഥലത്തിന്റെ പേരുതന്നെ.

ഈ രോഗികളെല്ലാം എന്തിനാണിവിടെ വരുന്നത്?

ദിവസംതോറും ഒരു മാലാഖ വന്ന് കുളത്തിലെ വെള്ളം ഇളക്കും. അതുകഴിഞ്ഞ് ആദ്യം വെള്ളത്തിൽ ചാടുന്നയാളിന്റെ സകലരോഗവും മാറും.

ആരെങ്കിലും എടുത്തെറിയും.

അപ്പോൾ സ്വന്തം കഴിവോ, സഹായിക്കാനാളോ ഉള്ളവർക്കേ ഇവിടെ സുഖം കിട്ടൂ?

വെള്ളത്തിൽ ചാടാൻ കഴിവില്ലാത്തവരോ?

അതാ കിടക്കുന്നു ഒരു തളർവാത രോഗി.



ദീർഘനാളായി തളർവാതം ബാധിച്ച ഒരാൾ അവിടെ കിടപ്പുണ്ടായിരുന്നു. യേശു അയാളെ സമീപിച്ചു.

സുഖം പ്രാപിക്കാൻ നിനക്ക് ആഗ്രഹമുണ്ടോ?




!!!

കർത്താവേ, വെള്ളമിളകുമ്പോൾ എന്നെ കുളത്തിലിറക്കാൻ എനിക്കാരുമില്ല. ഞാൻ നിരങ്ങിയെത്തുമ്പോഴേക്കും ആരെങ്കിലും വെള്ളത്തിൽ ഇറങ്ങിക്കഴിഞ്ഞിരിക്കും.

നിന്റെ കിടക്കയുമെടുത്ത് വീട്ടിലേക്കു പോകൂ!



കിടക്കയുമെടുത്തു നടന്ന അയാളെ ഫരിസേയർ തടഞ്ഞു നിർത്തി.





ആരും സഹായത്തി  
നില്ലാതെ തളർന്നു  
കിടന്ന എന്തെ സുഖ  
പ്പെടുത്താനായി  
ദൈവം അയച്ചതാണ്  
അയാളെ.

നിന്റെ പ്രസംഗം  
ഞങ്ങൾക്കു  
കേൾക്കണ്ട.  
അയാളുടെ  
പേരു  
പറയൂ.

എനിക്കറിയില്ല.

ദേവാലയത്തിൽവെച്ച് യേശു അയാളെ വീണ്ടും കണ്ടുമുട്ടി.



ഇതാ നി  
സൗഖ്യം പ്രാപിച്ചിരി  
ക്കുന്നു. കൂടുതൽ  
മോശമായതൊന്നും  
സംഭവിക്കാതിരിക്കാ  
ൻ മേലിൽ പാപം  
ചെയ്യരുത്.



യേശുവാണ് തന്നെ സുഖപ്പെടുത്തിയതെന്ന്  
അയാൾ ഹരിസേയരെ അറിയിച്ചു.

സാബത്തു ലംഘനം  
വലിയ പാപമാണെന്നു  
നിനക്കറിയില്ലേ?

രോഗിക്കു സൗഖ്യം  
നൽകുന്നതാണോ  
നിയമലംഘനം?




മറ്റുള്ളവരെ പാപം  
ചെയ്യാൻ നീ പ്രേരി  
പ്പിക്കുകയാണ്.



സ്വന്തമിഷ്ടമനുസരിച്ചല്ല, പിതാവ് എന്നെ ഏല്പിച്ചിരിക്കുന്ന ജോലി മാത്രമാണ് ഞാൻ ചെയ്യുന്നത്. ആ പ്രവൃത്തികൾ തന്നെ എനിക്ക് സാക്ഷ്യം വഹിക്കുന്നു.



പിതാവ് മരിച്ചവർക്കു ജീവൻ നൽകുന്നതുപോലെ പുത്രനും താൻ ഇരിക്കുന്നവർക്കു ജീവൻ നൽകുന്നു.



മരിച്ചവർ ദൈവപുത്രന്റെ സ്വരം ശ്രവിക്കുന്ന സമയം വന്നുകഴിഞ്ഞു. ആ സ്വരം ശ്രവിക്കുന്നവർ ജീവിക്കും.



ഇതു ദൈവദൂഷണമാണ്.



നിങ്ങൾ വിശുദ്ധ ലിഖിതങ്ങൾ പഠിക്കുന്നില്ലേ? അവ എന്നെക്കുറിച്ച് സാക്ഷ്യപ്പെടുത്തുന്നു. പക്ഷേ നിങ്ങൾ വിശ്വസിക്കുന്നില്ല.



ജറുസലേമിലെ നേതാക്കന്മാർ യേശുവിൽ വിശ്വസിക്കുന്നതിനു പകരം അവനെ വധിക്കാൻ ആലോചിക്കുകയാണു ചെയ്തത്. യേശു ഗലീലിയിൽ തിരിച്ചെത്തി യപ്പോൾ ശിമയോൻ എന്ന ഒരു ഫരിസേയൻ അവനെ വിരുന്നിനു ക്ഷണിച്ചു.



റബ്ബീ യേശു, താങ്കളുടെ ഈ പുതിയ പഠനങ്ങൾ എന്താണ്?

ഉദാഹരണത്തിന്, മോശ നൽകിയ പരിശുദ്ധ തോറായെക്കുറിച്ച് താങ്കളുടെ നിലപാടെന്താണ്?


നിയമം നൽകിയതു ദൈവമാണ്. അതു മനുഷ്യനു സ്വാതന്ത്ര്യം ഉറപ്പുവരുത്താൻ വേണ്ടിയായിരുന്നു.

താങ്കൾ പറഞ്ഞതു ശരി. ആകട്ടെ, ഉപവാസത്തെക്കുറിച്ച് എന്തു പറയുന്നു?

യോഹന്നാൻ വന്നു. അവൻ അപ്പം തിന്നില്ല. വീഞ്ഞു കുടിച്ചില്ല. അപ്പോൾ നിങ്ങൾ പറഞ്ഞു അവനു ഭ്രാന്താണെന്ന്.

ഞാൻ ഭക്ഷിക്കുന്നു, പാനം ചെയ്യുന്നു. ഇപ്പോൾ നിങ്ങൾ പറയുന്നു ഞാൻ തീറ്റിക്കൊതിയനും വീഞ്ഞു കുടിയനും ആണെന്ന്.

ഞങ്ങൾ ആരും അതു പറഞ്ഞില്ല. പക്ഷേ, നിന്റെ ശിഷ്യർക്ക് ഉപവാസവും പ്രായശ്ചിത്തവും വേണ്ടേ?







അവർ സംസാരിച്ചുകൊണ്ടിരുന്നപ്പോൾ പരസ്യപാപിനിയായ ഒരു സ്ത്രീ അവിടേക്കു കടന്നുവന്നു. അവൾ യേശുവിന്റെ കാൽക്കൽ മുട്ടുകുത്തി കണ്ണീരൊഴുക്കി.



ഹേയ്, സ്ത്രീയേ, കടക്കു പുറത്ത്! ഇതു നിന്നെപ്പോലുള്ളവർക്കുള്ള സ്ഥലമല്ല.

ശിമയോൻ അവിടെ ഇരിക്കൂ.



റബ്ബീ, താങ്കൾക്കറിയാമോ എന്താണിവളുടെ തൊഴിലെന്ന്?

ശിമയോൻ, എനിക്കു നിങ്ങളോട് ഒരു കാര്യം പറയാനുണ്ട്.




ഒരാൾക്കു രണ്ടു കടക്കാരുണ്ടായിരുന്നു. ഒരുവൻ അഞ്ഞൂറും മറ്റൊരുവൻ അമ്പതും ദാനം കടപ്പെട്ടിരുന്നു.





മകളേ, നിന്റെ പാപങ്ങൾ ക്ഷമിക്കപ്പെട്ടിരിക്കുന്നു. സമാധാനത്തോടെ പോവുക.




ആരോട് അല്പം ക്ഷമിക്കുന്നുവോ അവൻ അല്പം മാത്രം സ്നേഹിക്കുന്നു.

പാപങ്ങൾ മോചിക്കുന്ന ഇവൻ ആരാണ്?

യഹൂദനേതൃത്വം യേശുവിനെതിരെ ഹൃദയമടച്ചു. എതിർപ്പുകൾക്കുമധ്യേ യേശു തന്റെ സുവിശേഷപ്രഘോഷണം തുടർന്നു. വിശ്വസിക്കാൻ തയ്യാറായവർക്ക് അവൻ സ്വയം വെളിപ്പെടുത്തി.

## പ്രകൃതിയുടെ നാഥൻ

MAR LOUIS PUBLICATIONS



MLBC - 36



# പ്രകൃതിയുടെ നാഥൻ

**Mar Louis Publications**

Broadway, Ernakulam, Kochi - 682 031

Ph:0484-2352110

website:[www.marlouiskochi.com](http://www.marlouiskochi.com)

e-mail:[marlouiskochi@gmail.com](mailto:marlouiskochi@gmail.com)